
Lakshmi Stotram

लक्ष्मीस्तोत्रम्

Document Information



Text title : Lakshmi Stotram 2

File name : lakShmIstotram2.itx

Category : devii, lakShmI, stotra

Location : doc_devii

Author : (vAdhUla) rAghavakavi

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org

ಲಕ್ಷ್ಮೀಸ್ತೋತ್ರಂ




ಶ್ರಿಯಾ ಯುಕ್ತಃ ಶ್ರೀಮಾನ್ ಸ್ಥಿತಿಜನಿಲಯಾದೀನ್ ಕಲಯತೇ
ಜಗತ್ಯಾ ನೈವಂ ಚೇತ್ ಸ್ವಮಪಿ ನ ಚ ಪುಷ್ಣಾತ್ಯಶರಣಃ .
ಅತಸ್ತ್ವಾಂ ತತ್ತಾದೃಗ್ಗುರಧಿಗಮನಿಸೀಮವಿಭವಾಂ
ಭಜಾಮೋ ರುದ್ರಾಣೀಪರಿಚಿತಪದಾಂಭೋಜಯುಗಲೀಂ .. 1..
ಅಯಿ ಶ್ರೀಸ್ತ್ವಂ ಪೂರ್ವಂ ಜನಕತನಯೀಭೂಯ ಜಗತಾಂ
ಪ್ರಭೋ ರಾಮಸ್ಯಾಭೂಃ ಪ್ರಿಯಸಹಚರೀ ಕೋಸಲಪತೇಃ .
ತಥಾಪುಷ್ಯಃ ಕೃಷ್ಣಂ ನತಜನನಿ ರುಕ್ಮೀಂದ್ರತನಯಾ
ವಿನಾ ತ್ವಾಂ ಗೋವಿಂದಃ ಪ್ರಭವತಿ ಜಗತ್ಯಾಂ ಕ್ವ ಚ ನ ವಾ .. 2..
ತ್ವಯಾ ದೃಷ್ಟಃ ಶಂಭುಸ್ತ್ರಿಪುರಮಥನಾಯಾಲಮರುಣ-
ಕ್ಷಪಾನಾಥಾವಾಜ್ಞಾಂ ಶಿರಸಿ ನಿದಧಾನಾವುದಯತಃ .
ಪಿಬನ್ ಭಕ್ತ್ಯಾ ಪದ್ಮೇ ತವ ಚರಣನಿರ್ಣೇಜನಜಲಂ
ಫಣೀನಾಮೀಶಾನಃ ಪರಿವಹತಿ ಮೂರ್ಧ್ನಾ ವಸುಮತೀಂ .. 3..
ತ್ವದೀಯೇ ನಮ್ರಾತಿಕ್ಷಪಣನಿಪುಣೇ ಪಾದಕಮಲೇ
ವಹನ್ ಮೂರ್ಧ್ನಾ ಜಂಭದ್ವಿಷದವತಿ ಗೀರ್ವಾಣನಗರೀಂ .
ತ್ವದೀಯಭ್ರೂಭಂಗಾಜ್ಜನಯತಿ ಜಗತ್ ಪಂಕಜಜನಿ-
ಸ್ತ್ವಯಾ ದೃಷ್ಟಃ ಕೋ ವಾ ಜನನಿ ಪದಮುಚ್ಚೈರ್ನ ಭಜತೇ .. 4..
ಹರೇರ್ವಕ್ಷಃಪೀಠೀಮನುಕಲಮುಪಾಸ್ಥಾಯ ವಿಪುಲಾಂ
ಸುಧಾಸಾರೈಃ ಶ್ರೀಮಚ್ಚರಣನಲಿನಾಂತರ್ವಿಗಲಿತೈಃ .
ಪ್ರಸಿಂಚಂತ್ಯಂಚಂತೀ ಕುಮುದವನಮಂಭೋಜನಿಲಯೇ
ಕಥಂ ವಾ ನಾಧತ್ಯೇ ಮಯಿ ಪದಯುಗಂ ನಮ್ರಜನನಿ .. 5..
ಪುರಾ ತೇ ಪಾದಾಬ್ಜಪ್ರಸೃಮರಪರಾಗಾನ್ ಸ್ವಮಕುಟೀ
ವಹನ್ ರುದ್ರೋಽಪ್ಯದ್ರೇದುಹಿತರಮುದಾರಾಮುದವಹತ್ .
ಶರಣ್ಯೇ ಲೋಕಾನಾಂ ಮುನಿಜನವರಣ್ಯೇ ತನುಭೃತಾ-
ಮಪಾಂಗಸ್ತೇ ಭೂಯಾದತುಲಕುಶಲಾಯಾಬ್ಜನಿಲಯೇ .. 6..
ಪುರಾರೇಸ್ತ್ವಾಂ ಪುಷ್ಪೈಃ ಸಹ ಗಿರಿಜಯಾರಾಧಿತವತೋ
ಗಲಂ ಗತ್ವಾ ಘೋರಂ ಗರಮಭವದಿಂದೂಪಲಮಿವ .

ಅತಃ ಶ್ರೀಃ ಶ್ರುತ್ಯಂತಾಃ ಪ್ರಣಿಜಗುರುದಾರಾಂಸ್ತವ ಗುಣಾ-
 ನಿಯತ್ತಾನಿಮುಕ್ತಾನವಧಿಕವಾತ್ಸಲ್ಯಜಲಧೇ .. 7..
 ಶರಜ್ಜ್ಯೋತ್ಸ್ನಾ ಕಾಂತಿಸ್ತುಹಿನಕರಬಿಂಬಾಭವದನಾ
 ಕುಚಾಭ್ಯಾಮಾನಮ್ರಾ ಕುಬಲಯದಲಸ್ಪರ್ಧಿನಯನಾ .
 ದಧಾನಾ ಹಸ್ತಾಭ್ಯಾಂ ನಲಿನಯುಗಲಂ ಕಾಪಿ ಮಹಸಾಂ
 ತತಿರ್ವಿಷ್ಟೋರ್ವಕ್ಷಃಸ್ಥಲಮಧಿವಸಂತೀ ವಿಜಯತೇ .. 8..
 ಸಚಂದ್ರೇ ಸೋಷ್ಣಾಂಶೌ ವಿರಮತಿ ವಿರಿಶ್ಚೇ ಸಹಶಿವೇ
 ಕೃತಾಂತೇ ಜಾತಾಂತೇ ಭಜತಿ ಚ ವಿರಾಮಂ ಸುರಪತೌ .
 ಅನೂಪೇ ಸರ್ವಸ್ಮಿನ್ ವಟದಲತಲೇ ತ್ವತ್ಪತಿರಸೌ
 ಮುಕುಂದಃ ಸಾನಂದಂ ವಿಹರತಿ ರಮೇ ಕಲ್ಪವಿರಮೇ .. 9..
 ಪಯಃಪಾರಾವಾರೇ ಮಣಿವಿರಚಿತೇ ಮಂಟಪತಲೇ
 ಪ್ರತೀಹಾರೇ ವಾಣೀಧರಣಿಧರಕನ್ಯಾಪರಿವೃತೇ .
 ಮಣೀಪೀಠೇ ತಸ್ಮಿನ್ ಕನಕಮಪದ್ಮೇ ಸ್ಥಿತಜುಷೋ
 ಹರೇರಂಕಸ್ಥಾಂ ತ್ವಾಂ ಕತಿಚನ ಭಜಂತೇ ಕೃತಧಿಯಃ .. 10..
 ಪರವ್ರೋಮ್ನಃ ಪತ್ಯುಃ ಪ್ರಿಯಮಹಿಷಿ ತೇ ಪಾದಯುಗಲೀ-
 ನಿಧಿಧ್ಯಾಸಾ ಯಸ್ಮಿನ್ನದಯಮಯತೇ ಲೋಕಜನನಿ .
 ತದೈವಾಸ್ಮೈ ದೇವಿ ಪ್ರದಿಶಸಿ ಸುರೇಂದ್ರಾಭಿಲಷಿತಂ
 ಪದಂ ವಾಣೀಂ ಚಾಪಿ ಪ್ರಚುರಕರುಣಾಸಾರಭರಿತಾಂ .. 11..
 ವದಂತಿ ತ್ವಾಂ ಸಂತೋ ಹುತಭುಜಮಧಿಷ್ಠಾಯ ಸಕಲಂ
 ಸಮಶ್ನಂತೀಂ ಹೋತ್ರಾ ಹುತಮನುಸವಂ ಶ್ರೀರ್ಭಗವತಿ .
 ಪುರಾಣಾ ವಾಣ್ಯೇವಂ ಪ್ರಣಿಗದತಿ ಬಿಂಬೇ ದಿನಪತೇಃ
 ಸಮಂ ಪತ್ಯಾನರ್ಘಾಣ್ಯನುದಿನಮಿಹಾರ್ಧ್ಯಾಣಿ ಭಜತೇ .. 12..
 ತ್ವಮಾತ್ಮಾ ತ್ವಂ ಕಾಲಸ್ತ್ವಮಸಿ ಚ ಪರಂ ಜ್ಯೋತಿರುದಧಿ-
 ಸ್ತ್ವಮಕ್ಷೋ ರಾನಂದಸ್ತ್ವಮಸಿ ಚ ಪರಂ ಬ್ರಹ್ಮಮಹಿಷೀ .
 ಚಿದಾತ್ಮಾ ತ್ವಂ ಲಕ್ಷ್ಮೀರ್ಜಗದಿಹ ತವಾಪಾಂಗಚಲನಂ
 ಸಮಾಲಂಬ್ಯ ಶ್ರೀಮಾನ್ ಸೃಜತಿ ಭಗವಾನತ್ಯವತಿ ಚ .. 13..
 ಗುಣೈಃ ಪೂರ್ಣೇ ನಿರ್ಣೇಜನಜಲಪವಿತ್ರತ್ರಿಭುವನೇ
 ಜರಾದೂರೀಭೂತೇ ಜನನಿ ನಿಗಮಾಂತಸ್ತವಪದೇ .
 ನತಾನಾಂ ಸ್ತೋತ್ಯಣಾಮಮಿತಫಲವಿಶ್ರಾಣನಚಣೌ
 ವಯಂ ವೈಕುಂಠೇಶಪ್ರಣಯಿನಿ ಭಜಾಮಸ್ತವ ಪದೌ .. 14..
 ಕ್ಷಮಾಚಾರೌ ದೂರೇ ಗುರುಚರಣಭಕ್ತಿಸ್ತು ಸುತರಾಂ
 ತಥಾ ಧರ್ಮೇಽವ್ಯಾಸ್ಥಾ ತವ ಚರಣಚಿಂತಾ ಮಯಿ ಕುತಃ .

ತಥಾಪ್ಯಂಗಾಪಾಂಗಾನಯಿ ಕಲಯ ಲಕ್ಷ್ಮೀಸ್ತವ ದಯಾಂ
 ಪ್ರಶಂಸಂತ್ಯುಧ್ವಾಮಾಂ ಯಮನಿಯಮವಂತೋ ಮುನಿಜನಾಃ .. 15..
 ತವಾಪಾಂಗೈರ್ಧೃಷ್ಟೋ ಜನನಿ ಕರುಣಾದೈರ್ಭವತಿ ಯಃ
 ಸ ವೇತ್ತಾ ಶಾಸ್ತ್ರಾಣಾಂ ಸ ಖಲು ಕುಲಶೀಲಾದಿಸಹಿತಃ .
 ಸ ದರ್ಪಂ ಕಾಂದರ್ಪಂ ಶಮಯತಿ ಚ ದಾಂತೇನ ಮನಸಾ
 ಪ್ರಶಾನ್ತೈನಾಮೀಶಶ್ಚತುರುದಧಿವೇಲಾಂ ವಸುಮತೀಂ .. 16..
 ಅದೋಷಃ ಕೋ ವಾಸ್ತೇ ಜನ ಇತಿ ರುಷಂ ಶೇಷಶಯಿತುಃ
 ಪರಿಷ್ಕಂಗೆಸ್ತುಂಗೆಃ ಪ್ರಶಮಯಸಿ ಕಾರುಣ್ಯಭರಿತೇ .
 ಮದೀಯಾನಾದ್ರಾನ್ಪೃಥಿಕಮಪರಾಧಾನ್ ಭಗವತಿ
 ಕ್ಷಮಸ್ವೇಮಾಂ ಲಕ್ಷ್ಮಿ ಸ್ತುತಿಮಪಿ ಮಮಾಂಗೀಕುರು ಮುದಾ .. 17..
 ಕದಾರಣ್ಯೇ ಪುಣ್ಯೇ ಕಮಲವನವಾಪೀಪರಿವೃತೇ
 ತರೂಣಾಂ ಛಾಯಾಭಿಸ್ತರಣಿಕಿರಣಾಂತರ್ಧಿನಿ ತಲೇ .
 ವಸನ್ ಮಾತರ್ಲಕ್ಷ್ಮೀಃ ಕಮಲವನವಾಸೈಕರಸಿಕೇ
 ಪ್ರಸೀದೇತಿ ಕ್ರೋಶನ್ ಕಲುಷಮಪನೇಷ್ಯೇ ಪರಿಣತಂ .. 18..
 ಇತಿ ಶ್ರೀಭೂಸಾರಂಪುರಮಧಿವಸನ್ ರಾಘವಕವಿಃ
 ಕುಲೇ ವಾಧೂಲಾಖ್ಯೇ ಮಹತಿ ಜನಿಮಾನ್ ಲೋಕವಿನುತೇ .
 ಸತಾಂ ಸೇವೀ ಸತ್ವಾಧಿಕರಘವರಾಜಾರ್ಯತನಯಾತ್
 ಸಮುತ್ಪನ್ನೋ ಲಕ್ಷ್ಮ್ಯಃ ಸ್ತುತಿಭಿರಧುನಾನರ್ಚ ಚರಣೌ .. 19..
 ಇತಿ (ವಾಧೂಲ) ರಾಘವಕವಿಕೃತಂ ಶ್ರೀಲಕ್ಷ್ಮೀಸ್ತೋತ್ರಂ ಸಂಪೂರ್ಣಂ .
 ಸ್ತೋತ್ರಸಮುಚ್ಚಯಃ 2 (87)

Vadhula Raghavakavi, author of the Lakshmistotra
 (87), may be the same as Viraraghava,
 commentator on the UItaramacarita and author
 of the Malayajaparinaya. He belonged to the
 Vadhtilagotra and was a resident of Bhusarapuram
 (Tirumalisai near Poona- malli, Madras). He is
 said to have lived in the eighteenth century.
 Proofread by Rajesh Thyagarajan

pdf was typeset on May 11, 2023

——
Please send corrections to sanskrit@cheerful.com

